

प्रेस रिलीज

रीट परीक्षा के दिन जयपुर मेट्रो में अलग से टिकिट काउन्टर

7 फरवरी को जयपुर में 263 केन्द्रों पर होने जा रही राजस्थान अध्यापक पात्रता परीक्षा (रीट), जिसमें सुबह की पारी में प्रातः 10 से दोपहर 12:30 बजे तक 1 लाख 21 हजार एवं शाम की पारी में 2:30 बजे से 5 बजे तक 26 हजार, यानि कुल करीब 1.47 लाख परीक्षार्थी भाग ले रहे हैं, उन्हें परीक्षा के शुरू होने एवं समाप्ति पर अपने गंतव्य तक शीघ्र पहुंचाने के लिए जयपुर मेट्रो ने चार महत्वपूर्ण स्टेशनों पर अलग से टिकिट काउन्टर की व्यवस्था की है। पूर्ववत इस दिन भी 134 मेट्रो ट्रेनों का संचालन किया जायेगा जिसमें एक लाख से अधिक यात्री यात्रा कर सकते हैं।

जयपुर मेट्रो सीएमडी अश्विनी भगत ने बताया कि 7 फरवरी रविवार के दिन चांदपोल गेट नं. 2 (संसारचन्द्र रोड़ साईड), सिंधी केम्प गेट नं. 1 (बस स्टेन्ड साईड), रेलवे स्टेशन गेट नं. 2 (जयपुर जंक्शन साईड) एवं मानसरोवर गेट नं. 1 (निर्माण नगर साईड) पर सुबह 7:00 से दोपहर 3:30 बजे तक विशेषतः रीट परीक्षार्थियों के लिए बुकिंग ऑफिस में अलग से एक टिकिट बिक्री काउन्टर खोला जायेगा। भीड़ के दौरान यात्रियों को सभी स्टेशनों के दोनों ही ग्राहक सेवा केन्द्रों से भी टिकिट खरीदने की सुविधा उपलब्ध कराई जा रही है। यहां टोकन बिक्री के अलावा 100 रूपये के प्रिवेन्डेड स्मार्ट कार्ड भी बेचे जायेंगे ताकि परीक्षार्थी को टिकिट खरीदने के लिए इन्तजार कम से कम करना पड़े।

सीएमडी भगत के अनुसार सामान्यतया रविवार छुट्टी के दिन मेट्रो यात्रियों की संख्या सप्ताह में सबसे ज्यादा रहती है। इसी दिन रीट परीक्षा होने के कारण ज्यादा से ज्यादा परीक्षार्थी कम समय एवं खर्च पर सुरक्षित एवं सुगम सार्वजनिक परिवहन मेट्रो से बस स्टेन्ड, जयपुर रेलवे जंक्शन, मानसरोवर, चांदपोल महत्वपूर्ण यात्री स्थलों से परीक्षा केन्द्र आ जा सकें, इसके लिए जयपुर मेट्रो ने अतिरिक्त टिकिट बिक्री की व्यवस्था की है।

जनसम्पर्क अधिकारी